

**ke' na m'yungay**

sraral hiya' ga, maki' qutux 'laqi'. spyang balay mqilang. ana cyux  
mtyaw yaba' ru yaya' nya' ga, ini' nya' hali rmaw uzi. memaw m'uy balay  
inlungan na yaba' yaya' nya'. kmal mha,“ mha ni bnkis sami ru mhuqil sami  
lga, phswa' mqyanux babaw nya' la?” mha.

maki' qutux ryax. qhlun nha' maras qmayah qu 'laqi' qasa. kmal yaba'  
yaya' nya' mha,“ yan nani ka nyux ta' mqyanux na' ga, cbaqay ta' mtzywaw  
ha.” nanu' yasa biqan nha' bkaruh qu 'laqi' qasa. spyangun nya' mhuw qu  
bbengan na bkaruh ru skbalay nha' qutux bbengan na bkaruh lozi. aw' ga,  
phgun nya' lozi. ktan na yaba' yaya' nya' lga, mngihuy balay inlungan nha'.  
iyugun nha' sa lokah balay na bbengan la. ru ini' nya' thyazi mhuw la.

mqilang balay 'laqi' qasa. ini' ptzywaw. cyux yan na btunux ini' pzyuy'  
ana cikuy. ki'a hmswa'. ming sa bbengan na bkaruh ru qrqulun nya' metaq qu  
qcyan nya'. yan na blaq balay qu qsliq nya'. ini' srhuw msr'ux ru tgyaw  
mtakuy la. bbengan na bkaruh lga, wayal metaq sa bling na qcyan nya'.  
memaw hmwaw mngilis qu 'laqi' qasa. ki'a nya' mxal balay. wayal memaw  
mkura' sa lhlahuy mgyay. ana si ksa nanu' hmkangi' na yaba' yaya' nya' ga,  
ini' nha' 'luy. aring kya lga, ini' uwah mbzinah qu 'laqi' qasa la.

kmal ka mrhuw na qlang nha' mha, kya wayal phogun na 'lyutux bnkis  
mha. nanu' yasa wayal m'yungay la.